

ПАЙРАВ СУЛАЙМОНЇ

МУРҒАК

МУРҒАК

Мурғаке буд сари дарахт –
Дарахти шамшод буд,
Хурраму шод буд.



Паракош зард буд,
Панчаҳош нард буд.

Дар нӯлаш шотут буд,
Ҳамчун ёқут буд.



Гурба рафт болои бом –
Боми носоз буд,
Думаш дароз буд.



Гӯшакош боло буд,
Чашмакош ало буд.



Оби даҳонаш мешорид,
Чанголош мехорид.



Мурҫак гуфт:

– Ку-ку-ку!



Гурба гуфт:
– Кани... ту?



Гурба даҳон боз кард,
Мурғак парвоз кард

